

**“ ఆదిపర్వము ” - విశ్వ విఘ్నాన సర్వస్వము**

॥ విఘ్నేశ్వర ధ్యానమ్ ॥

ఘ్నాంబరధరం విష్ణుం శశివర్ణం చతుర్భుజమ్ ।  
పునస్తవదనం ధ్యాయేత్ సర్వవిఘ్నోపశాంతయే ॥

॥ శ్రీనివాస ధ్యానమ్ ॥

నమస్తుభ్యం మహాదేవ నారాయణ కృపానిధే ।  
పాలా మః ఫణిశైలేశ భక్తబంధో దయానిధే ॥

॥ మహాభారత శ్రవణ ఫలమ్ ॥

ద్వైపాయనౌష్ఠ పుట నిస్పృతమప్రమేయం । పుణ్యం పవిత్రమథ పాపహరం శివం చ ।  
యో భారతం సమధిగచ్ఛతి వాచ్యమానం । కిం తస్య పుష్కరజలైరభిషేచనేన ॥

॥ అథ సంకల్పః ॥

శ్రీమదాదివరాహక్షేత్రే, విరాజమానస్య, దేవదేవోత్తమస్య, జగద్రక్షణార్థం, అవతీర్ణస్య, శ్రీమదఖిలాండకోటి  
బ్రహ్మాండనాయకస్య, శ్రీవేంకటేశ్వరస్వామినః, అనుగ్రహప్రసాదేన, సర్వేషాం, భక్తజనానాం, ఆధివ్యాధి,  
నివృత్తిద్వారా, ఆయురారోగ్యైశ్వర్యాభివృద్ధ్యర్థం, విషూచికాక్రిమిజనిత, సమస్త, దుష్టభావ నివారణార్థం  
సర్వారిష్ట, నివృత్తిద్వారా, సకలశ్రేయో2భివృద్ధ్యర్థం, ధర్మార్థ, కామమోక్షాఖ్య, చతుర్విధ, పురుషార్థ ఫల  
సిద్ధ్యర్థం, వాఙ్మనఃకాయ, ప్రవర్తిత, అనేక జన్మాఘ, నిబర్హణార్థం, సమస్త, పాపక్షయార్థం, గోసంరక్షణార్థం చ,  
శ్రీమన్మహాభారతే, ఆదిపర్వణి, యథాశక్తి, ఏకోనత్రింశత్యధికశతతమాధ్యాయాంతర్గత శ్లోకపారాయణం,  
ఆచార్యముఖేన కరిష్యామహే ॥

॥ వ్యాస ధ్యానమ్ ॥

వ్యాసం వశిష్టనప్తారం శక్తేః పౌత్రమకల్మషమ్ ।  
పరోశరోత్మజం వందే శుకతాతం తపోనిధిమ్ ॥

వ్యాసాయ విష్ణురూపాయ వ్యాసరూపాయ విష్ణవే ।  
నమో వై బ్రహ్మనిధయే వాసిష్ఠాయ నమోనమః ॥

అధ్యాయ:-129 ఏకోనతింశ్రదధికశతతమో2ధ్యాయ: సమ్భవపర్వ  
కృపద్రోణాశ్వత్థామ్నముత్పత్తిర్దోణస్య పరశురామాదస్త్రశస్త్రోపలబ్ధిశ్చ

వైశమ్పాయన ఉవాచ

- గణ్గాద్వారం ప్రతి మహాన్ బభూవ భగవాన్మృషిః ।  
భరద్వాజ ఇతి ఖ్యాతః సతతం సంశితవ్రతః ॥ 129-32 ॥
- సో2భిషేక్తుం తతో గణ్గాం పూర్వమేవాగమన్నదీమ్ ।  
మహర్షిభిర్భరద్వాజో హవిర్దానే చరన్ పురా ॥ 129-33 ॥
- దదర్శాప్సరసం సాక్షాద్భుతాచీమాఘతామృషిః ।  
రూపయౌవనసమ్పన్నాం మదదృష్టాం మదాలసామ్ ॥ 129-34 ॥
- తస్యాః పునర్నదీతీరే వసనం పర్యవర్తత ।  
వ్యపకృష్టామ్బరాం దృష్ట్వా తామృషిశ్చక్రమే తతః ॥ 129-35 ॥
- తత్ర సంసక్తమనసో భరద్వాజస్య ధీమతః ।  
తతో2స్య రేతశ్చస్కన్త తదృషిర్దోణ ఆదధే ॥ 129-36 ॥
- తతః సమభవద్దోణః కలశే తస్య ధీమతః ।  
అధ్యగీష్ట స వేదాంశ్చ వేదాఙ్గాని చ సర్వశః ॥ 129-37 ॥
- అగ్నివేశం మహాభాగం భరద్వాజః ప్రతాపవాన్ ।  
ప్రత్యపాదయదాగ్నేయమస్తమస్త్రవిదాం వరః ॥ 129-38 ॥
- అగ్నేస్తు జాతః స మునిస్తతో భరతసత్తమ ।  
భారద్వాజం తదాగ్నేయం మహాస్త్రం ప్రత్యపాదయత్ ॥ 129-39 ॥
- భరద్వాజసఖా చాసీత్ప్రుషతో నామ పార్థివః ।  
తస్యాపి ద్రుపదో నామ తదా సమభవత్ సుతః ॥ 129-40 ॥
- స నిత్యమాశ్రమం గత్వా ద్రోణేన సహ పార్థివః ।  
చిక్రీడాధ్యయనం చైవ చకార క్షత్రియర్షభః ॥ 129-41 ॥
- తతో వ్యతీతే పృషతే స రాజా ద్రుపదో2భవత్ ।  
పశ్చాలేషు మహాబాహురుత్తరేషు నరేశ్వర ॥ 129-42 ॥

భరద్వాజో<sup>2</sup>పి భగవానారురోహ దివం తదా ।  
 తత్రైవ చ వసన్ద్రోణస్తపస్తేపే మహాతపాః ॥ 129-43 ॥

వేదవేదాఙ్గవిద్వాన్ స తపసా దగ్ధకిల్బిషః ।  
 తతః పితృనియుక్తాత్మా పుత్రలోభాన్మహాయశాః ॥ 129-44 ॥

శారద్వతీం తతో భార్యాం కృపీం ద్రోణో<sup>2</sup>న్వవిన్దత ।  
 అగ్నిహోత్రే చ ధర్మే చ దమే చ సతతం రతామ్ ॥ 129-45 ॥

అలభద్గౌతమీ పుత్రమశ్వత్థామానమేవ చ ।  
 స జాతమాత్రో వ్యనదద్యధైవోఽచ్యైఃశ్రవా హయః ॥ 129-46 ॥

తచ్ఛ్రుత్వాన్తర్హితం భూతమన్తరిక్షస్థమబ్రవీత్ ।  
 అశ్వస్యేవాస్య యత్స్థామ నదతః ప్రదిశో గతమ్ ॥ 129-47 ॥

అశ్వత్థామైవ బాలో<sup>2</sup>యం తస్మాన్నామ్నా భవిష్యతి ।  
 సుతేన తేన సుప్రీతో భారద్వాజస్తతో<sup>2</sup>భవత్ ॥ 129-48 ॥

తత్రైవ చ వసన్ధీమాన్దనుర్వేదపరో<sup>2</sup>భవత్ ।  
 స శుశ్రావ మహాత్మానం జామదగ్న్యం పరస్తపమ్ ॥ 129-49 ॥

సర్వజ్ఞానవిదం విప్రం సర్వశస్త్రభృతాం వరమ్ ।  
 బ్రాహ్మణేభ్యస్తదా రాజన్దిత్సన్తం వసు సర్వశః ॥ 129-50 ॥

స రామస్య ధనుర్వేదం దివ్యాన్యస్రాణి చైవ హి ।  
 శ్రుత్వా తేషు మనశ్చక్రే నీతిశాస్త్రే తధైవ చ ॥ 129-51 ॥

తతః స వ్రతిభిః శిష్యైస్తపోయుక్తైర్మహాతపాః ।  
 వృతః ప్రాయాన్మహాబాహుర్మహేన్ద్రం పర్వతోత్తమమ్ ॥ 129-52 ॥

తతో మహేన్ద్రమాసాద్య భారద్వాజో మహాతపాః ।  
 క్షాన్తం దాన్తమమిత్రఘ్నమపశ్యద్భుగూనన్దనమ్ ॥ 129-53 ॥

తతో ద్రోణో వృతః శిష్యైరుపగమ్య భృగుద్వహమ్ ।  
 ఆచఖ్యావాత్మనో నామ జన్మ చాఙ్గిరసః కులే ॥ 129-54 ॥

నివేద్య శిరసా భూమౌ పాదౌ చైవాభ్యవాదయత్ ।

తతస్తం సర్వముత్స్తుజ్య వనం జిగమిషుం తదా ॥

॥ 129-55 ॥

జామదగ్న్యం మహాత్మానం భారద్వాజో<sup>2</sup>బ్రవీదిదమ్ ।

భరద్వాజాత్ సముత్పన్నం తథా త్వం మామయోనిజమ్ ॥

॥ 129-56 ॥

---

## “ప్రహేళిక ”

---

---

### :: “గోవింద నాతు సంకీర్తనమ్” ::

---

॥ అథ క్షమా ప్రార్థనా ॥

ః యదక్షరపదభ్రష్టం మాత్రాహీనం చ యద్యవేత్ ।  
తత్సర్వం క్షమ్యతాం దేవ నారాయణ సమోస్తుతే ॥

॥ అథ లోకక్షేమ ప్రార్థనా ॥

ః సర్వేభవన్తు సుఖినః సర్వేసంతు నిరామయాః ।  
సర్వేభద్రాణి పశ్యంతు మాకశ్చిత్ దుఃఖభాగ్భవేత్ ॥

॥ అథ భగవత్సమర్పణమ్ ॥

ః కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై నారాయణాయేతి సమర్పయామి ॥

॥ అథ మంగళమ్ ॥

ః శ్రియః కాంతాయ కళ్యాణనిధయే నిధయేర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥